

**Laqgħa Urgenti Straordinarja Nru 20 tal-Hames Kunsill Lokali tal-Mosta li saret , it-Tlieta 2 ta' Settembru 2008 fit-8.15 p.m.**

Il-Kunsilljiera kienu preżenti kif jidher hawn taħt.

Is-Sindku mexxa il-laqgħa tal-kunsill.

Sindku Paul Chetcuti Caruana	20.15 p.m.	21.55 p.m.
Viċi Sindku Josette Agius Decelis	Skuzata	
Kunsillier Joseph Demartino	20.15 p.m.	21.55 p.m.
Kunsillier Mario Sammut	20.15 p.m.	21.55 p.m.
Kunsillier Shirley Farrugia	20.15 p.m.	21.55 p.m.
Kunsillier Marthese Mifsud	20.15 p.m.	21.55 p.m.
Kunsillier Paul Agius	Skuzat	
Kunsillier Kirby Fenech	Absent	
Kunsillier Christopher Grech	20.15 p.m.	21.55 p.m.
Kunsillier John Mary Camilleri	Absent	
Kunsillier Nicola Fenech Adami	20.30 p.m.	21.55 p.m.

Is-Segretarju Eżekuttiv, is-Sur John J. Camilleri kien preżenti għal-laqgħa.

Din il-laqgħa issejjet b'mod urgenti bħala waħda straordinarja b'agenda waħda billi is-sottomissjonijiet lill-MEPA jagħlqu il-Hamis 4 ta' Settembru 2008.

## **1 Grawnd tal-Għajba – Applikazzjoni lill-MEPA mill Mosta Football Club.**

Is-Sindku talab sospensjoni tar-regolamenti sabiex il-pubbliku jkun jista jtkellem ukoll. Ma kienx hemm oġġezzjoni u din it-talba giet milqugħa unanimament. Intalab li tinzamm l-ordni u kulhadd jtkellem wiehed wara l-ieħor mingħajr għajjat.

Is-Sindku spjega li dan il-proġett kien ġie għal għarrieda għax il-Kunsill ma kienx infurmat qabel ma saret l-applikazzjoni mill-Mosta Football Club. Ir-residenti qed joġġezzjonaw għall-ħajt u problemi oħra ta' parking li ser jinholqu għad-dannu tagħhom. Huwa qal ukoll illi hu personalment kien favur l-isports anzi jixtieq li jiżdiedu l-facilitajiet ta' l-isports u għandu xewqa li jsir ukoll *swimming pool* pubbliku ġewwa l-Mosta. Izda, jinsisti li l-logħob għandu jibqa b'xejn u mhux bil-hlas.

Is-Sindku stieden is-Sur Charles Abela, President tal-MFC, sabiex jippreżenta u jispjega l-proġett kif propost u emendat. Is-Sur Abela qal li dan il-proġett tal-grawnd huwa għall-Mosta u l-Mostin kollha u mhux għall-benefiċċju tal-Mosta Football Club. Kienu ser jibbenifikaw ukoll diversi skejjel (il-Kulleġġ ta' Santa Marija). Huwa qal li dawn ser ikollhom dritt jużaw il-grawnd fil-hin li ma jkunx jintuża mill-MFC. Huwa qal li forsi meta saret l-oġġezzjoni originali mill-Kunsill ma sarx studju biżżejjed tal-pjanti izda llum huwa qed jippreżenta pjanti dettaljati.

Huwa qal li tal-Football Club huma iddispaċuti li r-residenti ma ikkonsultawx mal-Club qabel saret l-oġġezzjoni.

Ir-residenti qalu li in-notice tal-MEPA tneħhiet mal-ewwel u ma kienx hemm ċans li ssir konsultazzjoni għax kien hemm biss ftit sigħat qabel jagħlaq il-perjodu ta' oġġezzjoni.

Is-Sur Abela qal li l-punt hu li kieku sar meeting qabel saret l-oġġezzjoni kieku l-affarijiet kienu jkunu ċċarati. Mhux minnu li ser jsir ħajt għoli (sur) izda biss 12 jew 13 il-filati mill-livell tal-bankina tat-Triq Manwella u 15 il-filata mill-wiċċ tal-grawnd. Kien hemm biss *perception* hażina dwar it-turgien tas-*seating*. Kienu biss 4 targiet proposti. Dwar li dan qed isir għall-flus ukoll mhux veru għax dan mhux l-iskop tal-boundary wall. Kien biss f'ċerti logħbiet li ser jiġu ċċarġjati entratura u dan biex jagħmel tajjeb għal spejjes tad-dawl u manutenzjoni. Il-fondi li qed joffri l-Gvern ma humiex biżżejjed anqas biss biex isir it-turf. Huwa jinsisti li kien hemm *misunderstanding*.

f

Ir-residenti qalu li f'postijiet oħra mkien ma saru hitan kif propost fil-Mosta. Is-Sur Abela qal li l-hajt huwa importanti għas-sigurta tal-post.

Ir-residenti qalu li m'għandux issir zona magħluqa int u diehel lejn l-Mosta iżda għandhu jibqa jkun hemm ftuħ u hdura (permess tat-turf ġdid) bħala dahla lejn il-Mosta. Huma sostnew li jippreferu jibqa il-grawnd kif inhu bit-trab b'kollox milli jinbena mostru ta' hajt quddiemhom.

Is-Sindku qal li huwa jissuġġerixxi li jsir kumitat minn 2 rappreżentanti tar-residenti u 2 tal-Club tal-Football u jaraw jekk jistgħux jaslu għall xi forma ta ftehim.

Is-Sur Abela insista li kien hemm ukoll benefiċċji li wieħed għandu jara u mhux biss xi inkonvenjent li jista jinholoq.

Is-Sur Demartino qal li jekk il-proġett isir, ser jagħti spinta kbira l-quddiem l-isports ġol-Mosta bħalma fil-passat saru ħafna faċilitajiet sportivi oħra min Kunsilli ta'qabel. Għadna naqblu li dan huwa proġett sabiħ u għandu jsir ftehim għall-ġid tal-Mosta kollha. Huwa fatt li kullimkien qed isir bini u r-residenti għandhom jaċċettaw li jekk qabel kien hemm ftuħ quddiemhom issa ser isir hajt baxx u bl-embellishment kif ordnat mill-MEPA. Wieħed irid jaċċetta li seta sar bini aktar għoli bħal ma qed isir kullimkien.

Dr. Shirley qalet li biex isir ground bħal dan bit-turf, li jinvolvi investiment kbir, hemm bżonn sigurta u għalhekk hemm bżonn ta' *boundary wall*. Is-Sur Abela insista li jekk ma jsirx il-*boundary wall* ma jsirx il-proġett tat-Turf.

Is-Sindku qal li billi jidher li ma kienx hemm ftehim li jsir dan il-kumitat bejn iż-żewġ naħat il-Kunsill kien ser jiehu vot u kullhadd għandu dritt jagħmel rappreżentazzjonijiet jew oġezzjonijiet li jrid hu b'mod privat.

Il-Mozzjoni imressqa tgħid:

**Jekk il-Kunsill għandux oġġezzjoni fuq il-pjanti kif ġew emendati bl-embellishment, hajt 12 sa 13 il-filata minn wiċċ il-bankina, 15 il-filata minn wiċċ il-grawnd fuq Triq Manwella, u 8 filati minn wiċċ il-bankina fuq Valletta Road.**

## VOTI

IVA	-	0
LE	-	6
Astensjoni	-	1

Il-mozzjoni għaddiet b'6 voti li l-kunsill m'għandhux oġġezzjoni u astensjoni waħda - dik tas-Sindku.


Ġie deċiż li tintbagħat ittra lill-MEPA f'dan is-sens.

L-agenda ġiet eżawrita kollha.

Il-laqgħa spicċat 21.55 p.m.



Dott Paul Chetcuti Caruana  
Sindku



John J. Camilleri  
Segretarju Eżekuttiv